



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tat-23 ta' Lulju, 2008

Mandat Numru. 1051/2008/1

Raymond Vassallo (karta ta' I-identita` numru 590059(M))
f'ismu propriu u ghan-nom ta' Mondese Limited (numru ta'
registrazzjoni C19995)

vs

Angela Ruggier, xebba, bint Roger Ruggier u Josephine
nee` Cutajar imwielda tal-Pieta` u toqghod Birkirkara [I.D.
565680(M)]

Il-Qorti,

Rat ir-rikors;

Rat ir-risposta;

Rat l-artikoli tal-ligi u senjatament l-art 829 et tal-Kap 12, l-
artikoli 829 sa 838A dwar id Disposizzjonijiet Generali, u
873 sa 877 dwar il-Mandat ta' Inibizzjoni;

L-iskop ta' mandat kawtelatorju huwa li kull persuna tista',
minghajr ma hu mehtieg li jkun hemm decizjoni, tqieghed
fiz-zgur il-jeddijiet tagħha bil-mezz ta'wieħed jew izjed mill-
atti kawtelatorji. Fir-rikors għandhom jigu dikjarati bil-

gurament l-origini u x-xorta tal-kreditu jew pretensjoni li wiehed ikun irid iqieghed fiz-zgur. Meta jiprezenta dak ir-rikors, ir-rikorrent għandu jsemmi l-lok li fih l-avviz ta' l-ezekuzzjoni tal-mandat għandu jsir. L-artikolu 836 jelenka r-ragunijiet r-ragunijiet għar-revoka ta' mandat kawtelatorju. Permezz tal-artikolu 838 id-disposizzjonijiet ta' l-artikolu 280 dwar il-hin ta' l-ezekuzzjoni jghoddu ghall-mandati kawtelatorji. Il-garanzija ghall-hlas ta' penali hija provduta fl-artikolu 838A, waqt li l-artikolu 838B. Kull mandat kawtelatorju għandu jibqa' fis-sehh sakemm il-kawza tigi maqtugha b'mod konkluziv, jew ma jixx imħassar mill-Qorti jew irtirat mill-parti li toħrog il-mandat.

L-artikolu 873 tal-Kap 12 jsemmi li l-iskop tal-mandat ta' inibizzjoni hu dak li jzomm persuna milli tagħmel kwalunkwe haga li tkun li tista' tkun ta' preudizzju ghall-persuna li qed titlob il-mandat. Il-mandat irid:

- ikun mehtieg sabiex jitharsu l-jeddijiet tar-rikorrent, u
- li dak ir-rikorrent **prima facie** jidher li għandu dawk-jeddijiet.

A tenur tal-artikolu 874 mandat ta' inibizzjoni jista' jintalab ukoll minn kreditur biex jizgura dejn, jew kull pretensjoni ohra li tkun tamonta għal mhux inqas minn hamest elef lira, u dan bl-iskop li izomm lid-debitur milli jbigh, jittrasferixxi jew jiddisponi **inter vivos** mill-proprjetà li tigi indikata fir-rikors.

Ir-rikors għandu jigi notifikat lill-parti opposta li għandha tipprezzena risposta fi zmien ghaxart ijiem liema terminu jista' rigi ridott mill-Qorti f'kazijiet urgenti. Il-qorti tista' ghall-ewwel toħrog provizorjament mandat għal zmien qasir taht dawk il-pattijiet u kondizzjonijiet li jidħrilha li jkun jehtieg skond il-kaz u sussegwentement tiprovvdi definittivament. Fin-nuqqas ta' oppozizzjoni, il-qorti tista' tilqa' t-talba.

Wara l-emenda bl-Att XIV 2006.102 il-Qorti għandha, wara li tappunta għas-smigh, tiddeċiedi dan ir-rikors fl-iqsar zmien possibbli izda mhux aktar tard minn xahar

[artikolu 875(3)] mill-gurnata li gie prezentat u mahluf il-mandat.

Fid-digriet ta' din il-Qorti PA – ta' din il-Qorti kif presjeduta tat-3 ta' Marzu, 2005 fl-ismijiet **Dragonara Casino Limited vs Dragonara Resort Limited** inghad:

“Minn dawn jirrizulta li **I-iskop** ta' mandat ta' inibizzjoni hu dak li:

- a) jzomm persuna milli tibda jew tissokta tibni bini jew xoghol iehor ikun li jkun
- b) jzomm persuna milli thott jew taghmel tibdil f'bini jew f'xoghol iehor
- c) jzomm persuna milli tidhol f'fond jew lok
- d) jzomm persuna taghmel xi haga tkun li tkun li tista' tkun ta' hsara lill-parti li titlob il-hrug tal-mandat.

Dwar dak li nsibu taht (d) dwar il-kliem **tkun ta' hsara** fil-kawza **Angelo Xuereb et noe vs Marin Hili et noe** inghad li “ghandha tinghata interpretazzjoni li dak li qed jipprova jigi inibit, jekk ma jigix inibit, jista' jkun ta' pregudizzju fis-sens, li mhux biss jikkawza hsara pero` li jikkawza hsara li m'hemmx alternattiva ghalih almenu fil-mori tal-kawza jew li I-alternattiva hija sproporzjonata...”

Ara wkoll **Victor Mizzi vs Joseph Gasan** et rikors 4216/92 Imh J D Camilleri, u **Avv Dr Victor Borg Grech vs Joseph Gasan** et rikors 3984/92 Imh Albert Manche'. **Ir-rekwisiti** essenziali biex il-Qorti tordna I-Mandat ta' Inibizzjoni huma li:

- I. Il-qorti m'ghandhiex tohrog mandat bhal dak jekk ma tkunx sodisfatta li dak il-mandat huwa mehtieg sabiex jitharsu I-jeddijiet tar-rikorrent [DANNI IRRIMEDJABBLI LI JINNECESSITA RIMEDJU ADEGWABBLI]
- II. Il-Qorti trid tkun sodisfatta li dak IR-RIKORRENT **PRIMA FACIE** JIDHER LI GHANDU DAWK IL-JEDDIJET.

Minn dan jidher li I-procedura bil-mandat ta' inibizzjoni hija wahda ta' natura eccezzjonal. Fil-kawza fl-ismijiet **Giacomo Galea vs Pio Bezzina** deciza mill-Qorti tal-Appell Superjuri fil-5 ta' Awissu 1954 intqal:

“Illi, fil-kliem tal-ligi, “I-iskop tal-mandat ta' inibizzjoni hu dak li jzomm persuna milli tibda jew tissokta tibni bini jew

xoghol iehor, inkella milli thott jew taghmel tibdil f' bini jew f' xoghol iehor, jew li jzomm persuna milli tidhol f' fond jew lok, jew li taghmel xi haga li tista' tkun ta' hsara lill-parti li titlob il-hrug tal-mandat"; u "I-Qorti ma għandhiex tohrog dan il-mandat jekk ma tkunx sodisfatta li dan il-mandat hu mehtieg sabiex jitharsu I-jeddijiet tar-rikorrent, u li dan ir-rikorrent "prima facie" jidher li għandu dan id-dritt" (art. 876 Kod. Proc. Civ.);

Illi għalhekk tlieta huma l-elementi li għandhom jikkonkorru biex ikun jista' jigi spedit il-mandat in kwistjoni; jigifieri, I-ewwel, ir-rikorrenza ta' wiehed mill-fatti fuq enumerati enuncjati fil-ligi, fil-kaz prezenti, li l-intimat, jigifieri l-appellant, qiegħed jagħmel xi haga li tista' tkun tkun ta' hsara jew molestja lir-rikorrent, jigifieri lill-appellat; imbagħad, li jkun jidher "prima facie" li r-rikorrent għandu d-dritt li jimpedixxi lill-appellant li jagħmel xi haga li tista' tkun ta' hsara jew jidher "prima facie" li r-rikorent għandu d-dritt li jimpedixxi lill-appellant li jagħmel dik il-haga li biha jista' jarrekalu hsara jew molestja; u fl-ahħarnett, li l-mandat ikun necessarju biex jigi konservat dak id-dritt tar-rikorrent. Dawn huma t-tliet indagħiñi li I-Qorti għandha tagħmel f'din il-kawza, u ma għandhiex tmur aktar 'I hemm u tiddeciedi f' din il-kawza, tar-rikorrent; altrimenti tkun qieghdha tagħmel f'din il-kawza, u ma għandhiex tmur aktar 'I hemm u tiddeciedi fuq id-dritt tar-rikorent; altrimenti tkun qieghda tiddeciedi l-meritu tal-kawza li ghaliha jirreferixxi l-mandat; liema meritu mhux quddiem din il-Qorti;"

DANNI IRRIMEDJABBLI LI JINNECESSITA RIMEDJU ADEGWABBLI

L-interpretazzjoni ta' dak imsemmi taht dan l-aspett [Il-bħala rekwizit] hi li mhux bizzejjed li rikorrent juri li ser isofri xi pregudizzji, izda wkoll li tali pregudizzju jrid ikun irriparabbli; ghax il-Qorti ma toħroġx il-mandat ta' inibizzjoni meta jkun hemm rimedju adegwat għar-rikorrent. Irid ikun kif jghid it-test bl-ingliz "necessary".

Naturalment, salv dak li jingħad taht is-sub-artikolu 5, il-pregudizzju ma jridx ikun wieħed ta' natura finanzjarja ghax bħala tali dan hu rimedjabbli purche' jkun hemm l-assi ghaliex.

IR-RIKORRENT **PRIMA FACIE** JIDHER LI GHANDU DAWK IL-JEDDIJET

Biex tordna l-hrug ta' mandat ta' inibizzjoni huwa necessarju li r-rikorrenti jissodisfa lill-Qorti li **prima facie** għandu dawk il-jeddijiet u dana dejjem f' livell ta' "prima facie" minhabba li l-kwistjoni tigi ezaminata dettaljatament fil-kors ta' kawza istitwita **ah hoc** fejn tigi deciza b' mod definitiv. Għalhekk ikun jinkombi fuq il-Qorti li tagħti pronunzjament definitiv fi proceduri li necessarjament iridu jsegwu dawk odjerni. Infatti mandati kawtelatorji huma dipendenti u ancillari fuq l-iġżejjekk ta' azzjoni entru terminu perentorju."

Wiehed irid izomm f'mohhu u jagħmel distinzjoni bejn irrimedju ordinarju fejn wieħed jidhol u jezamina kull aspett applikabbli waqt li fil-kaz tal-Mandat ta' Inibizzjoni rrimedju huwa wieħed straordinarju u li jirrigwarda tliet elementi ossija;

li jkun hemm **prima facie** d-dritt tar-rikorrent li jimpedixxi l-appellant li jagħmel xi haga li tista' tkun ta' hsara; l-element li dak li l-intimat ikun qed jagħmel fil-fatt ikun ta' hsara jew molestja lir-rikorrent; u finalment li tali mandat ikun necessarju biex jiġi konservat id-dritt tar-rikorrent.

Ir-rikorrenti jixtieq izomm lill-intimat minn xogħolijiet mill-fond imsemmi mingħajr ma jiprovd iċċallar tal-**unit** ta' **air conditioner** appartenenti lir-rikorrent. Id-dritt tar-rikorrent li jwahhal **air conditioner** johrog car mill-kuntratt ta' akkwist tar-rikorrent (fol 6 paragrafu 4) li specifikament isemmi l-**air conditioning unit**. Ukoll kuntratt iehor ta' l-akkwist ta' l-intimata a fol 9 specifikament isemmi li l-bejt huwa suggett għad-dritt ta' **air conditioning units**.

Il-Qorti innominat lill-Perit Godwin Abela li acceda fuq il-post, ha erba' (4) ritratti li jindikaw fost ohrajn il-post fejn kien l-**air conditioning compressor unit** tar-rikorrenti qabel ma nqala' minn postu mill-intimata. Irrizulta car li d-dritt tar-rikorrent li jkollu **air conditioning unit** gie milqut mill-agir ta' l-intimata li hadet l-affarijiet f'idejha u mingħajr

Kopja Informali ta' Sentenza

permess tar-rikorrent qalghet dan il-unit. Il-fatt li hi tixtieq tibni u l-permess tal-MEPA b'ebda mod ma jaghtuha d-dritt ghal dan l-agir. Infatti l-permess tal-MEPA huwa dejjem "**granted saving third party rights**".

Ghal dawn il-motivi l-Qorti thoss li għandha tilqa' t-talba tar-rikorrent.

Spejjez kontra l-intimati.

< Sentenza Finali >

-----TMIEM-----